



TNPSC துளிகள்

- ❖ மதிஇறுக்க நோயால் பாதிக்கப்பட்ட பெண் குழந்தையைப் பற்றிய குறும்படமான "ராயா" கேன்ஸ் திரைப்பட விழா 2018-க்கு இந்தியாவிலிருந்து பரிந்துரைக்கப்பட்டுள்ளது. இந்த மரியாதையைத் தவிர்த்து, ராயா குறும்படம், தாதா சாகேப் பால்கே திரைப்பட விழாவில் (2018) சிறப்பு விழாக் குறிப்பு விருதினை வென்றிருந்தது.
- ❖ இந்திய பாட்மின்டன் சங்கத்தின் (Badminton Association of India - BAI) தலைவரான திரு. ஹரிமந்தா பீஸ்வா சர்மா ஆசிய பாட்மின்டன் கூட்டமைப்பின் துணைத் தலைவராகத் தேர்ந்தெடுக்கப்பட்டுள்ளார். இவர் தாய்லாந்து நாட்டின் பாங்காக்கில் ஆசிய பாட்மின்டன் கூட்டமைப்பின் வருடாந்திர பொதுக்கூட்டத்தில் துணைத் தலைவராகத் தேர்வு செய்யப்பட்டார்.
- ❖ சுவச்சதா சர்வேக்சன் 2018-ன் கீழ் மூன்று லட்சம் முதல் 10 லட்சம் வரையிலான மக்கள் தொகை கொண்ட நகரங்கள் பிரிவில் திடக்கழிவு மேலாண்மையில் இந்தியாவின் சிறந்த நகரமாக மங்களூரு நகரை மத்திய அரசு தேர்ந்தெடுத்துள்ளது.
- ❖ கர்நாடக ஆளுநர் வஜுபாய் வாலா, விராஜ்பெட் தொகுதியின் பா.ஜ.க. சட்டமன்ற உறுப்பினரான கொம்பரணா கணபதி போபையாவை பெரும்பான்மையை நிரூபிப்பதற்கான முக்கிய வாக்கெடுப்பை (Floor test) தலைமை தாங்கி நடத்துவதற்காக இடைக்கால சபாநாயகராக நியமித்தார்.
- ❖ இஸ்ரேலில் உள்ள தனது தூதரகத்தை ஜெருசலேமிற்கு மாற்றியமைத்து கவுதமாலா இரண்டாவது நாடாக உருவெடுத்துள்ளது. இந்த நகர்வானது அமெரிக்கா தன்னுடைய தூதரகத்தை ஜெருசலேம் நகரத்தில் திறந்த இரண்டு வார காலத்தில் ஏற்பட்டுள்ளது.
- ❖ திறனான தடகள வீரர்களுக்கான தேசியப் போட்டிகளின் வரிசையில் உருவாக்கப்பட்ட நாட்டின் முதல் தேசிய பாரா போட்டிகள், கேலோ இந்தியா திட்டத்தின் கீழ் பெங்களூருவில், ஜான்- ஜூலை மாதங்களில் நடைபெற உள்ளன.
- ❖ நேபாள பகுதியிலிருந்து உலகின் மிக உயரமான பகுதியான எவரெஸ்ட் சிகரத்தை அளந்த மிக இளம்பெண்ணாக அரியானா மாநிலத்தைச் சேர்ந்த அங்கிதா குண்டூ எனும் 16 வயது பெண் தமது பெயரை பதிவிட்டுள்ளார்.
- ❖ மத்திய சுற்றுச்சூழல், வனம் மற்றும் பருவநிலை மாறுபாட்டு அமைச்சர் Dr. ஹர்ஷ வர்தனால் துவங்கி வைக்கப்பட்ட, சுற்றுச்சூழலை பாதுகாப்பதற்கான மற்றும் நலமான வாழ்தலை ஊக்குவிப்பதற்கான "பசுமைப் பொருள் செயல்பாடுகள்" (Green Good Deeds) எனும் சமூக இயக்கம் உலக சமுதாயத்தால் பெருமளவில் ஏற்றுக் கொள்ளப்பட்டுள்ளது.
 - BRICS நாடுகளின் சுற்றுச்சூழல் மீதான அமைச்சரவை தன்னுடைய அதிகாரப்பூர்வ நிகழ்ச்சி நிரலில் "பசுமைப் பொருள் செயல்பாடுகளை" பிரேசிலில் நடைபெறும் அடுத்த அமைச்சரவைக் கூட்டத்திலும், ரஷ்யாவில் நடைபெறும் மற்றொரு கூட்டத்திலும் இணைக்கப் போவதாக அறிவித்துள்ளது.

தேசியச் செய்திகள்

அறிவுசார் சொத்துரிமைக்கான சின்னம் - "IP நானி"

- ❖ மத்திய வர்த்தக மற்றும் தொழில்துறை அமைச்சர் சுரேஷ் பிரபு "IP நானி" எனும் அறிவுசார் சொத்துரிமைக்கான சின்னத்தை தொடங்கி வைத்துள்ளார்.



- ❖ இந்த சின்னமானது, புதுதில்லியில் நடைபெற்ற தேசிய அறிவுசார் சொத்துரிமைக் கொள்கை மீதான மாநாட்டின் போது தொடங்கப்பட்டது.
- ❖ இக்கொள்கையின் முதல் மற்றும் முக்கிய நோக்கமானது "அறிவுசார் சொத்துரிமை (Intellectual Property Rights - IPR) விழிப்புணர்வு: சென்றடைதல் மற்றும் உயர்வு" என்பதாகும்.
- ❖ மிக இளம்வயதிலேயே படைப்பாற்றல் மற்றும் புத்தாக்கத்தை ஏற்படுத்துவதற்கான திறன்களை பள்ளிக் குழந்தைகளிடையே வளர்ப்பதற்காக IPR மீதான விழிப்புணர்வை அதிகப்படுத்துவதை இக்கொள்கை நோக்கமாகக் கொண்டுள்ளது.
- ❖ இந்த வகையில் IPR மேம்பாடு மற்றும் மேலாண்மைக்கான மையம் "IP நானி" சின்னத்தை மையக் கதாபாத்திரமாகக் கொண்டு அனிமேஷன் வீடியோக்களை குழந்தைகளுக்காகத் தயாரித்துள்ளது. IPR மேம்பாடு மற்றும் மேலாண்மைக்கான மையம் (CIPAM - Cell for IPR Promotion and Management) ஆனது தொழிலகக் கொள்கை மற்றும் மேம்பாட்டுத் துறையின் (DIPP) கீழ் செயல்படும் ஒரு தொழில்முறை அமைப்பாகும்.
- ❖ இவ்வகையிலான ஊக்கம் தரும் வீடியோக்களை உருவாக்குவதற்காக CIPAM ஆனது, ஐரோப்பிய யூனியனின் IP அலுவலகத்துடன் கூட்டிணைந்துள்ளது.

4-வது BRICS நாடுகளின் அமைச்சர்கள் மாநாடு

- ❖ மத்திய சுற்றுச்சூழல், வனம் மற்றும் பருவநிலை மாறுபாட்டு அமைச்சர் Dr. ஹர்ஷ் வர்தன், தென்னாப்பிரிக்க நாட்டின் டர்பன் நகரில் நடைபெற்ற 4-வது பிரிக்ஸ் நாடுகளின் அமைச்சர்கள் மாநாட்டில் உரையாற்றினார்.

- ❖ இந்த மாநாட்டில், இயற்கை வளங்களின் சிதைப்பு மற்றும் பற்றாக்குறை ஆகியவற்றிற்கு நடுவே, வளங்களின் நியாயமான பயன்பாட்டிற்கு இந்தியா அழைப்பு விடுத்துள்ளது.

சர்வதேசச் செய்திகள்

SCO கலாச்சார அமைச்சர்களின் 15-வது கூட்டம்

- ❖ சீனாவின் சான்யா நகரில் நடைபெற்ற SCO (Shanghai Cooperation Organization - SCO) கலாச்சார அமைச்சர்களின் 15-வது கூட்டத்தில் மத்திய கலாச்சாரத்துறை இணை அமைச்சரும் (பொறுப்பு), மத்திய சுற்றுச்சூழல், வனம் மற்றும் பருவநிலை மாறுபாடு இணை அமைச்சருமான Dr. மகேஷ் சர்மா பங்கேற்றார்.



- ❖ ஷாங்காய் கூட்டுறவு நிறுவனத்தின் உறுப்பினர் நாடுகளின் கலாச்சார அமைச்சர்களுக்கான கூட்டத்தில் இந்தியா பங்கேற்பது இதுவே முதல் முறையாகும்.
- ❖ SCO நாடுகள் உட்பட மற்ற நாடுகளுடன் தீவிரமாக கலாச்சார கூட்டுறவை இந்தியா மேற்கொள்வதற்காக இந்த கூட்டம் இந்தியாவின் முயற்சிகளை (Initiatives) காட்சிப்படுத்தும்.
- ❖ SCO உறுப்பினர் நாடுகளின் தலைவர்களின் மாநாடு கஜகஸ்தான் நாட்டின் அஸ்தானாவில் நடைபெற்ற போது தான் ஜூன் 9, 2017 அன்று இந்தியா SCO-வின் முழுநேர உறுப்பினராக உருவெடுத்தது.

முதல் பெண் இயக்குநர் - CIA

- ❖ பழம்பெரும் உளவுத்துறையைச் சேர்ந்த நபரான கினா ஹேஸ்பெல் அமெரிக்காவின் உளவுத்துறையின் (Central intelligence Agency - CIA) முதல் பெண் இயக்குநராக உருவெடுத்துள்ளார். செனெட் அவையின் உறுதி செய்யும் வாக்கெடுப்பில் ஆறு ஜனநாயகக் கட்சி செனட் உறுப்பினர்கள் குடியரசுக் கட்சி உறுப்பினர்களுடன் சேர்ந்து வாக்களித்ததால் இவர் வெற்றி பெற்றார்.



- ❖ 9/11 தாக்குதலுக்குப் பிறகு உளவுத் துறையின் கடுமையான விசாரணைப் பணியில் ஹாஸ்பெல்லின் பங்கு குறித்த கவலைகள் நிராகரிக்கப் பட்டுவிட்டன.
- ❖ ஹாஸ்பெல் CIA-ல் 33 ஆண்டுகாலம் முழுமையும் ரகசிய நடவடிக்கைகளிலேயே கழித்துள்ளார். 1973-ஆம் ஆண்டு வில்லியம் கோல்பி நியமிக்கப்பட்ட பிறகு, முதல் தொழில்நுட்ப நடவடிக்கைகள் அதிகாரியாக ஒரு பெண் நியமிக்கப்படுவது ஹாஸ்பெல்லே ஆகும்.

பொருளாதாரச் செய்திகள்

முதல் இந்திய பங்குச் சந்தை - DOSM அங்கீகாரம்

- ❖ இதற்கு முன்னர் மும்பை பங்குச் சந்தை என அழைக்கப்பட்ட மும்பை பங்குச் சந்தை லிமிடெட் (Bombay Stock Exchange Ltd - BSE) வரையறுக்கப்பட்ட கடல் தாண்டிய சந்தை (Designated Offshore Securities Market - DOSM) என அமெரிக்க பங்குகள் மற்றும் பரிவர்த்தனை நிறுவனத்தினால் (United States Securities and Exchange Commission - US-SEC) அறிவிக்கப்பட்டுள்ளது. இந்த வகையில் இந்த தகுதியைப் பெறும் முதல் இந்திய பரிவர்த்தனை நிறுவனம் BSE ஆகும்.
- ❖ DOSM அந்தஸ்து ஆனது, BSE-ன் வர்த்தக இடத்திலிருந்தே (Trading Point) அமெரிக்க வர்த்தக முதலீட்டாளர்களுக்கு US SECயின் அனுமதியில்லாமல் பங்குகளை விற்பனை செய்ய அனுமதியளிக்கிறது.
- ❖ இந்த வழிமுறையானது, அமெரிக்க முதலீட்டாளர்கள் இந்தியாவில் வர்த்தகம் செய்வதை எளிமைப்படுத்துவதோடு அமெரிக்க முதலீட்டாளர்கள் மத்தியில் இந்தியாவின் வைப்புத் தொகை பற்றுச்சீட்டுகள் (Indian Depository Receipts - IDRs) மீதான ஈர்ப்பை அதிகரிக்கிறது.



- ❖ BSE என்பது, மகாராஷ்டிரா மாநிலத்தின் மும்பையில், தலால் தெருவில் அமைந்துள்ள இந்திய பங்குச் சந்தை ஆகும். 1875-ஆம் ஆண்டு தோற்றுவிக்கப்பட்ட BSE ஆசியாவின் முதல் பங்குச் சந்தை ஆகும்.
- ❖ ISO 9001: 2000 எனும் தரச்சான்றை பெறும் முதல் இந்திய மற்றும் உலகின் இரண்டாவது பங்குச் சந்தை BSE ஆகும்.
- ❖ மேலும், அதன் இணைய வர்த்தக அமைப்பிற்காக தகவல் பாதுகாப்பு மேலாண்மை அமைப்பின் தரநிர்ணயமான BS 7799-2-2002 சான்றைப் பெறும் முதல் இந்திய மற்றும் உலகின் இரண்டாவது பங்குச் சந்தை BSE ஆகும்.

பிரபலமானவர்கள், விருதுகள் மற்றும் நிகழ்வுகள்

“சக்கரங்களின் மேல் அணு” – இரஷ்ய விருது

- ❖ இரஷ்யாவின் சோச்சி நகரின் நடைபெற்ற “ATOM EXPO” சர்வதேச நிகழ்ச்சியின் பத்தாவது ஆண்டு விழாவில் (ATOM EXPO-2018) உலகின் சிறந்த மக்கள் தொடர்பு பரப்புரை எனும் பிரிவின் கீழ் “சக்கரங்கள் மேல் அணு” பரப்புரைக்கு சர்வதேச விருது வழங்கப்பட்டது.
 - “சக்கரங்கள் மேல் அணு” என்பது (Atom on Wheels) இந்திய தேசிய ஆற்றல் கழகத்தின் (Nuclear Power Corporation of India Limited - NPCIL) பெருமைமிகு பிரச்சாரம் ஆகும்.
- ❖ இவ்விருதினை NPCIL-ன் நிர்வாக இயக்குநர் திரு. கவுதம் பிஸ்வாஸ் பெற்றுக் கொண்டார். NPCIL, இறுதிச் சுற்றிற்குத் தேர்வான ஹங்கேரி மற்றும் கென்யா ஆகிய நாடுகளைச் சேர்ந்த நிறுவனங்களை வென்று இவ்விருதினைப் பெற்றுள்ளது.
- ❖ ATOM EXPO நடைபெறும்போது நடத்தப்பட்ட நிகழ்ச்சியில் ரஷ்யாவின் அரசாங்க அணு ஆற்றல் கழகத்தின் தலைவரால் (Rosatom) NPCIL-க்கு இந்த சர்வதேச விருது வழங்கப்பட்டது.
- ❖ இந்தப் பிரச்சாரமானது, ஊரகப் பகுதிகளில் அணு ஆற்றலின் நன்மைகள் தொடர்பான விழிப்புணர்வை ஏற்படுத்தவும், அணு ஆற்றலின் பாதிப்புகள் தொடர்பான சந்தேகங்களை நீக்குவதையும் நோக்கமாகக் கொண்டது.



S & P குளோபல் PLATTS குளோபல் மெட்டல்ஸ் விருது - 2018

- ❖ தேசிய சுரங்கப் பொருள் மேம்பாட்டுக் கழகம் (National Mineral Development Corporation - NMDC Limited) இந்தியாவிலுள்ள மிகப்பெரிய இரும்புத்தாது சுரங்க நிறுவனமான S&P குளோபல் PLATTS குளோபல் மெட்டல்ஸ் விருதினை வென்றுள்ளது. இவ்விருதானது பெருநிறுவன சமூகப் பொறுப்புடைமைப் (Corporate Social Responsibility- CSR) பிரிவில் இலண்டனில் நடைபெற்ற விருது வழங்கும் விழாவில் NMDCக்கு வழங்கப்பட்டது.



- ❖ இந்த விருது நிறுவப்பட்டதிலிருந்து CSR பிரிவில் விருதைப் பெறும் முதல் இந்திய நிறுவனம் NMDC ஆகும். NMDC-ன் CSR ஈடுபாடானது 2011-2012-ல் ரூ.86 கோடியாக (13.25 மில்லியன் அமெரிக்க டாலர்) இருந்தது. இது கடந்த மூன்று ஆண்டுகளில் சராசரியாக ரூ. 190 கோடியாக (30 மில்லியன் அமெரிக்க டாலர்) அதிகரித்துள்ளது.
- ❖ S&P குளோபல் PLATTS நிறுவனமானது ஆற்றல் மற்றும் பொருள்கள் (Commodities) சந்தைகளுக்கான தகவல்கள், திறன்சார்ந்த விலைகள் (Benchmark Prices) மற்றும் பகுப்பாய்வுகள் ஆகியவற்றை வழங்கும் முன்னணி சுதந்திர வழங்குநர் ஆகும்.



இந்நிறுவனம் நூறு ஆண்டுகளுக்கும் மேலாக செயல்பாட்டில் உள்ளது.

ஆசியன் வாய்ஸ் அறக்கட்டளை விருதுகள் - 2018

- ❖ இந்தியாவைச் சேர்ந்த "ஜக்ரிதி யாத்ரா" அறக்கட்டளை தன்னுடைய சிறப்பான செயல்பாட்டிற்காக, இங்கிலாந்து நாட்டின் லண்டன் நகரில் நடைபெற்ற 3-வது வருடாந்திர ஆசியன் வாய்ஸ் அறக்கட்டளை விருதுகள் - 2018-ல் அறக்கட்டளை தெளிவுடைமையின் விருதினை (Charity Clarity Award) வென்றுள்ளது.
- ❖ ஜக்ரிதி யாத்ரா அறக்கட்டளையானது ஒவ்வொரு ஆண்டும், 800 கி.மீ. தூரத்திலான 15 நாட்கள் அளவிலான நீண்ட இரயில் பயணத்தை ஏற்பாடு செய்யும். இப்பயணத்திற்கு இந்தியா முழுவதிலுமிருந்து நானூறு இளைஞர்கள் அனுமதிக்கப்படுவர். நிறுவனங்கள் மூலமாக சிறு நகரங்கள் மற்றும் கிராமங்கள் கொண்ட இந்தியாவை உருவாக்கவும் இளைஞர்கள் அதனைப் புரிந்து கொள்ளவும் இந்த ஏற்பாடானது செய்யப்படுகிறது.
- ❖ இந்த விருது வழங்கும் நிகழ்ச்சியானது, இங்கிலாந்தின் மிகப்பழமையான ஆசியாவிலிருந்து சென்ற பதிப்பகமான "ஆசியன் வாய்ஸ்" மற்றும் ஐரோப்பாவின் முதல் சுதந்திர அறக்கட்டளையான தெளிவுடைமை அறக்கட்டளை ஆகியவற்றால் ஏற்பாடு செய்யப்பட்டது.
- ❖ இதற்கிடையில், Cleft Lip and Palate Association' ("கிலெஃப்ட் லிப் மற்றும் ப்லேட் சங்கம்"), இந்த ஆண்டிற்கான அறக்கட்டளை விருதையும், "Road to Freedom" (விடுதலைக்கான பாதை) நிறுவனம் இந்த ஆண்டிற்கான ஸ்டார்ட்-அப் விருதையும் வென்றுள்ளன.
- ❖ இந்த விருதுகள், தற்போதைய காலத்தில் மிகவும் அச்சுறுத்தும் சமூகப் பிரச்சினைகளாக தங்கள் பார்வையில் பெரிதாக நினைத்து அதை சரி செய்ய நினைக்கும் அறக்கட்டளைகளுக்கு மதிப்பளிப்பதற்காக இங்கிலாந்திலும் உலக அளவிலும் கொடுக்கப் படுவதாகும்.

விளையாட்டுச் செய்திகள்

ஸ்பெயின் கிராண்ட் பிரிக்ஸ்

- ❖ ஸ்பெயின் கிராண்ட் பிரிக்ஸ் போட்டியில் லூயிஸ் ஹேமில்டன் வெற்றி பெற்றுள்ளார். இந்த வெற்றியின் மூலம் ஃபார்முலா ஒன் உலக சாம்பியன்ஷிப் போட்டியில் முன்னணியில் உள்ளார்.
- ❖ மெர்ஸிடஸ்க்கான வலுவான போட்டியில், லூயிஸ் ஹேமில்டனின் அணி வீரரான வால்ட்டெரி போட்டாஸ்வாஸ் இரண்டாம் இடத்தையும், மாக்ஸ் வெர்ஸ்டப்பென் மூன்றாவது இடத்தையும் பிடித்துள்ளனர்.
- ❖ இந்த வெற்றி, இந்த சீசனில் லூயிஸ் ஹேமில்டனின் இரண்டாவது வெற்றியாகும். மேலும், பார்சிலோனாவில் நடைபெற்ற இப்போட்டியில் பெற்ற மூன்றாவது வெற்றி இவரது விளையாட்டு வாழ்க்கையில் பெற்ற 64-வது வெற்றியாகும்.



ITF மகளிர் டென்னிஸ் போட்டி

- ❖ பிரிட்டனின் அங்கிதா ரெய்னா மற்றும் ஹாரியட் டார்ட் ஜோடி சீனாவின் லியூ ஃபாங்ஜோ மற்றும் ஜின் ஃபாங் யிங்க் ஜோடியை வீழ்த்தி சீனாவின் லுவானில் நடைபெற்ற ITF மகளிர் டென்னிஸ் போட்டியில் இரட்டையர் பிரிவு பட்டத்தை வென்றனர்.



- ❖ இந்தப் பட்டமானது, அங்கிதாவிற்கு இந்த சீனின் முதல் இரட்டையர் பிரிவு பட்டமாகும். அதேபோன்று, மகளிர் ஒற்றையர் பிரிவில் குவாலியரில் நடைபெற்ற போட்டியில் தன்னுடைய முதல் பட்டத்தை வென்ற பிறகான இரண்டாவது பட்டமாகும்.

சர்வதேச துப்பாக்கி சுடுதல் சாம்பியன்ஷிப்

- ❖ ஜெர்மனி நாட்டின் ஹனோவரில் நடைபெற்ற சர்வதேச துப்பாக்கி சுடுதல் சாம்பியன்ஷிப் போட்டியில் இந்தியாவின் துப்பாக்கி சுடுதல் வீராங்கனைகளான

ஹீனா சிந்து தங்கப் பதக்கமும், P. ஸ்ரீ நிவேதா வெண்கலப் பதக்கத்தையும் பெண்களுக்கான 10 மீட்டர் ஏர்பிஸ்டல் பிரிவில் வென்றுள்ளனர். இப்போட்டியானது அடுத்த வாரம் நடைபெற உள்ள ISSF (International Shooting Sport Federation) முனிச் உலகக் கோப்பைப் போட்டிகளுக்கு முன்பாக நடைபெற்றுள்ளது குறிப்பிடத்தக்கது.



முக்கிய தினங்கள்

உலக எய்ட்ஸ் தடுப்பூசி தினம் - மே 18

- ❖ உலக எய்ட்ஸ் தடுப்பூசி தினம் (HIV தடுப்பூசி விழிப்புணர்வு தினம் எனவும் அழைக்கப்படும்) ஒவ்வொரு ஆண்டும் மே 18 அன்று கடைபிடிக்கப்படுகிறது.
- ❖ HIN தொற்று மற்றும் AIDS ஆகியவற்றை தடுப்பதற்குத் தேவைப்படும் தடுப்பூசிக்கான தொடர்ந்த அவசரத் தேவையை ஊக்குவித்து இத்தினத்தை கடைபிடிக்க வேண்டுமென HIV தடுப்பூசி பரிந்துரைக்கிறது.
- ❖ முதல் உலக AIDS தடுப்பூசி தினம் மே 18, 1998 அன்று கிளிண்டனது உரையின் ஆண்டு நிறைவை நினைவு கூர்வதற்காக கடைபிடிக்கப்பட்டது. அன்றிலிருந்து இன்றுவரை தொடர்ந்து ஒவ்வொரு ஆண்டும் மே 18 அன்று கடைபிடிக்கப்பட்டு வருகிறது
